

Nýggjur stjóri á Tórshavnar Skipasmiðju

Eftir 17 ár í stjórastarvinum takkar Gunnar Mohr nú fyri seg

STJÓRASKIFTI

Áki Bertholdsen
aki@sosialurin.fo

Tórshavnar Skipasmiðja skal nú hava nýggjan stjóra.

Tað er greitt eftir at Gunnar Mohr, nú hevur gjørt av at leggja frá sær

Hann fer úr stjórarstarvinum tann 1. februar, men avloysarin er longu klárur.

Nýggjur stjóri á Tórshavnar Skipasmiðju verður Eyðfinn Egholm.

Gunnar Mohr hevur verið stjóri í Skipasmiðjuni seinastu 17 árin, men nú hevur hann hug at royna okkurt nýtt.

Hann sigur, at hjá honum er hetta ein líka kensluborin avgerð, sum tað var at selja Skipasmiðjuna.

Samstundis ynkir hann starvsfólkum og felagnum blíðan byr.

Í tíðindaskrivi sigur nevndin í Skipasmiðjuni, at hon harmast um at missa Gunnar, men takkar honum samstundis fyri gott samstarv og ynskir honum góðan byr frameftir.

Samstundis fegnast nevndin um at hava fingið Eyðfinn Egholm til nýggjan stjóra.

Eyðfinn Egholm er tekniskur stjóri hjá Danisco Sugar, Nykøbing Sukkerfabrik. Hann er Civilverkfrøðingur á maskintekniska økinum umframt at hann hevur búskaparlaga útbúgving (HD-Fin).

Síðani 1. juni 2007 hevur

Eyðfinn Egholm eisini verið nevndarformaður fyri Tórshavnar Skipasmiðju, og kennir tí fyrítøkuna væl.

Tá ið Eyðfinn Egholm verður stjóri í Skipasmiðjuni fer hann frá sum nevndarformaður. Í tíðini fram til 1. februar 2008 verður arbeitt við at finna nýggjan nevndarformann.

Gunnar Mohr takkar nú fyri seg, tí hann skal royna nýggjar leiðir



MARKNAÐARRÁK

VIKA 45 2007

PARTABRØV LÆKKAÐU

Hóvast arbeiðsmarknaðarfrágreiðingin úr USA fríggjardagin gjørdist betri enn væntað vígaðu vánalig tíðindir frá bankaheiminum meira hjá partabrævaleggjarum. Hetta fekk partabrøv at lækka og liggja evropisk partabræv í dag 1,5% lægri enn fyri viku síðani.

FAROE PETROLEUM RAKT VIÐ GASS

Kursurin á Faroe Petroleum hækkaði 8,5% mánadagin. Teir kunngjørdu at teir hava rakt við týðandi nøgdir av gassi, tá teir boraðu fyrsta avmarkingarbrunnin í Breagh feltinum sum liggur í suður norðsjónum. Faroe Petroleum eigur 10% í hesum loyvinum, sum teir keyptu seg inn í fyri einum árið síðani. Boringin í avmarkingarbrunninum vísti eina samlaða súlu av gassi uppá umleið 120 metrar, sum er hægri enn væntað. Áhugavert er eisini at vatnstøðið í boringin er á just somu hædd sum í fyrstu boringini. Hetta kann tíða uppá, at samband er millum fundið á avmarkingarbrunnin og upprunabrunninum sum liggur 1,7 km burturi. Av tí at trupuleikar vóru við boringini fyri árum síðani, vóru eingin úrslit frá flowtestini tá. Tí verður verður bíða í spenningi eftir úrslitunum frá hesari flowtestini,

sum kann geva nærri ábendingar um trýstið og nøgdina av gassi í brunninum. Av tí at feltið liggur fyri seg sjálfan er tað ikki so líka til, at knýta tað uppí onnur felt. Tí er tað týðningarmikið, at nøgdin av gassið er nóg stór til eina gassútvinning av hesum feltinum burturav. Flowtestin verður væntandi liðug hálvan novembur og kann úrslitið av henni fara at ávirka partabrævakursin. Sær royndin lovandi út, so verður farið undir at bora fleiri avmarkingarbrunnar.


STØÐUGAR RENTUR

Lánsbrævaarenturnar hava verið støðugt lágur seinastu tvær vikurnar. 10 ára lánsbrævaarentan liggur í lötuni á 4,30%


HESA VIKUNA

Evropiski miðbanki hevur rentufund hósdeggin. Rentan verður væntandi óbroytt, men meiri spenningur er knýttur at viðmerkingunum tá høgi prísavøksturin og oljuprísurin verður havdur í huga. Amerikanski tjóðbankastjórin heldur talu, sum kann geva ábending um hvørja støðu FED hevur til rentuna komandi tíðuna. Annars verða eyguni enn einaferð vend ímóti bankaroknskapum hesa vikuna.

Vísital fyri norrøn partabrøv



Donsk 10-ára renta



Marknaðir	Kursur	+/- %
Norðurlond	1429,68	-1,99%
Alheims partabrøv	8456,96	-2,18%
Atlantic Petroleum	1940,00	+ 7,18%
Føroya Banki	221,50	-0,23%
Eik Banki	656,00	-3,24%
KB Trygg Eurostoxx	111,10	+ 1,95%
USD	513,89	-0,55%
JPY	4,47	-0,71%

Broytingarnar eru útroknaðar í mun til fyri viku síðan. Myndirnar vísa gongdina seinastu 3 mánaðarnar. Greiningin er grundað á keldur, sum Kaupthing metir vera álitandi, men Kaupthing hevur ikki ábyrgd av, at tilfarið altíð er neyvt og nágreiniligt. Kaupthing kann heldur ikki ábyrgdast tapi ella líkandi, sum stendst av gerðum, ið hava stóð í greiningunum í hesum tilfari.